
புரட்சிக்‌ கவிஞர்‌ 
பாரதிதாசன்‌ 


செந்தமிழ்‌ நிலையம்‌ 


இராமக்சந்‌ 1 
திரபுரம்‌ :: புதுக்கோட்டை மாவட்டம்‌ 


முதற்‌ பதிப்பு 1944 
இரண்டாம்‌ பதிப்பு 1946 


மூன்றாம்‌ பதிப்பு 1947 
நான்காம்‌ பதிப்பு 1949 
ஐந்தாம்‌ பதிப்பு 1952 
ஆரும்‌ பதிப்பு 1955 
ஏழாம்‌ பதிப்பு 1958 
எட்டாம்‌ பதிப்பு 1966 
ஒன்பதாம்‌ பதிப்பு 1970 
பத்தாம்‌ பதிப்பு 1972 


பத்னென்।ாம்‌ பதிப்பு 1978 


முழு உரிமை செந்தமிழ்‌ நிலையத்தாருக்கே 


விலை ரூபாய்‌ ரீக 


விற்பனை உரிமை :-- 


பாரி நிலையம்‌ 
59, பிராட்வே, சென்னை-1.. 








தோழர்‌ முத்தையா தம்‌ வீட்டுக்கு வந்தார்‌. 
தம்மைவிட அவருக்கு நம்‌ பிள்ளை--மன்னர்‌ மன்னன்‌ 
மிக வேண்டியவர்‌. 


இருவரும்‌ தம்‌ பழந்தாள்‌ அனைத்தையும்‌ பார்த்துப்‌ 
' பொறுக்கினார்கள்‌. அவற்றினின்று அவர்கட்கு, நான்‌ 
முன்னாளில்‌ எழுதியனவும்‌, செய்தித்தாள்களில்‌ வந்த 
வற்றின்‌ நறுக்குகளும்‌ கிடைத்தனவாம்‌. 


அவைகளின்‌ பெயர்‌ தாதல்‌ நினைவுகள்‌ என்று 
என்னிடம்‌ கூறி இச்சிறு நூலையும்‌ காட்டினர்கள்‌. 


பாரதிதாசன்‌. 








₹: காதல்‌ தினைவுகள்‌ ' என்ற பெயரோடு தொகுக்கப்‌ 
பெற்ற இத்நூல்‌ தம்‌ ஐந்தாவது வெளியீடு; இதுவே தம்‌ 
கவியரசர்‌ பாரதிதாசன்‌ அவர்கள்‌ நம்‌ வழியாகத்‌ தமிழ்நாட்டிற்‌ 
பெருகவிட்ட தேனாறு. 


£6 கலையுலகம்‌ சென்றேன்‌. மயில்‌ பேபோன்றுனள்‌ 
சேயிழையாள்‌ ஆடுகின்றாள்‌! நின்றேன்‌. பறிகொடுத்தேன்‌ 
நெஞ்சு!” சிறு சிறு முடிபுகளுடைய இன்ப ஓவியம்‌! 
ன சாதலுக்குக்‌ காரணம்‌ நான்‌ ஆகேன்‌ என்‌ சாகா மருந்தே!” 
என்ன சொற்‌ சாதுரியம்‌, ஆழ்ந்த கருத்து! 


மாலைப்‌ பொழுதைப்‌ போகும்படி தலைவன்‌ வருந்திம்‌ 
பேசுகிறான்‌; *'முல்லையிலே சிரித்தபடி தென்றலிலே சொக்கி, 
முன்னடியும்‌ பெயர்க்காமல்‌ இன்னும்‌ இருக்கின்ற மாலைக்கும்‌ 
போக்கிடமோ இல்லை.”-- என்ன இனிமையான ஏசல்‌! 


அவள்மேற்‌ பழி என்ற தலைப்பில்‌ உள்ள அடிகள்‌, 
அனைத்தும்‌ படிப்போரைக்‌ கருத்துலகில்‌ ஆழ்த்துகின்றன. 


ஒரே குறை என்பதை ஒரே துறைபற்றி எழுதியுள்ளார்‌, 
பாடல்‌ பத்தும்‌ ஒப்பற்றவை! 


நாலைப்‌ படித்துக்கொண்டு போகப்‌ போக, ஒன்று பத்து 
நூறு பங்காகச்‌ சுவை பெருகிக்கொண்டே போகிறது. 


இந்நூலில்‌ பிற்சேர்க்கையாக உள்ள ₹: காதலனுக்குத்‌ 
தேறுதல்‌” என்பது நண்பர்‌ ஒருவரின்‌ துணைவி மறைந்த 
காலை எழுந்த கவிதை! கவியரசரின்‌ கருத்திற்கேற்ப அவர்‌ 
மறுமணம்‌ புரிந்துகொண்டார்‌; அவர்‌ வாழ்க! கவியரசர்‌ 
வாழ்க!! 


- செந்தமிழ்‌ நிலையம்‌. 


மத்த 





ஆடுகின்றாள்‌ 

காதலற்ற பெட்டகம்‌ 
காதலன்‌ காதலிக்கு 

காதலி காதலனுக்கு 
இன்னும்‌ அவள்‌ வரவில்லை 
சொல்லித்தானா தெரியவேண்டும்‌ 
அவள்‌ மேற்‌ பழி 

அவளை மறந்துவிடு 

காதல்‌ இயற்கை 

பிசைந்த தேன்‌ 
எங்களிஷடம்‌ 

வாளிக்குத்‌ தப்பிய மான்‌ 
தும்பியும்‌ மலரும்‌ 

தமிழ்‌ வாழ்வு 
உணர்வெனும்‌ பெரும்பதம்‌ 
ஒரே குறை 

காதலனுக்குத்‌ தேறுதல்‌ 






கொலையுலகம்‌ சண வனக. தாழ்ந்து tn 
புலையுலகம்‌ போக்கினேன்‌. போக்கிக்‌ கலைய 
சென்னை; மயில்‌ போன்றாள்‌ சேயிழையாள்‌ 
ஆடுகின்றான்‌ 
நின்றேன்‌ பறிகொடுத்தேன்‌ நெஞ்சு. | 


விழி ஓடும்‌; கோணத்தில்‌ மீளும்‌; பொருளின்‌ . | 
வழி ஓடும்‌; புன்சிரிப்பில்‌ மின்னும்‌- சுழிந்தோடிக்‌. 
கைம்மலரில்‌ மொய்க்கும்‌! அவள்‌ நாட்டியத்துக்‌ 
கண்கள்‌ எண்‌ 
மெய்ம்மலரில்‌ பூரிப்பின்‌ வித்து, I 


சதங்கை கொஞ்சும்‌ பாதம்‌ சதிமிதிக்கும்‌, வானில்‌ 
மிதக்கும்‌ அவள்‌ தாமரைக்கை மேலும்‌ 

_ வதங்கலிலாச்‌ 
சப்த த நல்லரும்பு சாடையுரிகின்ற விரல்‌. 
கண்கவரும்‌ செம்பவளக்‌ காம்பு. 


செந்தமிழை நல்லிசையைத்‌ தேன்‌ மழையை 
வானுக்குத்‌ 
தந்தோம்என்‌ னும்தாள மத்தளங்கள்‌--பந்தியாய்‌ 
இன்ன இடம்‌ இன்ன பொருள்‌ என்றுணர்த்தும்‌ 
அன்ன வளின்‌ 
வன்னஇடை வஞ்சிக்‌ கொடி. 


(கோவை உதட்டை ஒளி தழுவும்‌. அவ்வொளியில்‌ 
பாவைதன்‌ உள்ளத்தின்‌ பாங்கிருக்கும்‌--- தாவும்‌ 

அதைக்‌ 
கண்ணாற்‌ பதஞ்செய்து கையோடு நற்கலையைப்‌ 
பண்ணால்‌ உயிரில்வைத்தாள்‌ பார்‌. 


இளமை, அழகு, சுவைகொள்‌ இசை, என்னும்‌ 
களமெழுந்த நாட்டியத்தகைக்‌ கண்டேன்‌— உளமார 
தானெந்தத்‌ துன்பமுமே நண்ணுகிலேன்‌ 

பாய்ந்துவரும்‌ 
ஆனந்தத்தின்‌ வசமானேன்‌. 

காதலற்ற பெட்டகம்‌ 


உள்ளம்‌ உருக்கி, உயிர்‌ உருக்கி, மேல்‌ வியர்வை 
வெள்ளம்‌ பெருக்கியே மேனிதனைப்‌ பொசுக்கி 
ஓடையின்‌ ஓரம்‌ உயர்சோலைக்குள்‌ என்னக்‌ 
கோடை துரத்திட நான்‌ உட்கார்ந்து கொண்டிருந்‌ 
கேன்‌ 


பட்டுவிரித்த பசும்புல்லின்‌ ஆசனமும்‌ 

தொட்டு மெதுவாய்‌ வருடத்‌ தோய்தென்றல்‌ தோழி 
ழ்‌: 

போந்து விசிறஒரு புன்னைப்‌ பணிப்பெண்ணும்‌ த 

சாந்து மகரந்தம்‌ சாரும்‌ தறுமலர்‌ த்தேன்‌, 

தீங்கனிகள்‌, சங்கீதம்‌ ஆன திருவெல்லாம்‌ 

ஆங்கு திறைந்திருக்கும்‌ ஆலின்‌ நெடுமாளிகையில்‌ 


23475 


கொட்டும்‌ அனற்கோடைக்‌ கொடும்பகைமை 
வெற்றி பெற்றுப்‌ 
பட்டத்‌ தரசாக வீற்றிருந்த பாங்கினிலே 
கொஞ்சம்‌ உலவிவரும்‌ கொள்கையினால்‌ தென்னை 
யிலே 
அஞ்சுகம்‌ வாழ்த்துரைக்க அன்னம்‌ வழிகாட்டத்‌ 
தேய்ந்த வழிநடந்தேன்‌!--காதல்‌ திருவுருவம்‌! 
ஒன்றி உளத்தை உறிஞ்சிவிட அப்படியே 
நின்றேன்‌ வனிதை நெடுமாதுளை அருகில்‌! 
திங்குசெயும்‌ மேலாடை யின்நித்‌ திரண்டுருண்ட 
தீங்கணியிரண்டு தெரிய இருக்கு மெழில்‌ 
மாதுளையே, கேளாய்‌, மலர்ச்சோலை, நீ, நான்தான்‌. 
வாதுண்டோஎன்றேன்‌. மலர்க்கண்‌ சிவந்து 
வீட்டாள்‌! 
பிள்ளைமான்‌ ஓடிப்‌ பெருமாட்டி மாதுளை மேல்‌ 
துள்ளிவிழுந்த சுவைத்த சுவைக்‌ கிடையில்‌ 
காயன்புப்‌ பெட்டகத்தில்‌ தாங்காத காதலுக்கு 
மாய மருந்தில்லை எனுங்கருத்து வாய்த்ததுவாம்‌ 
மாதுளமும்‌ அங்கும்‌ வருஷிக்கும்‌ பேரன்பும்‌ 
தீதின்றி வாழ்க செழித்து! 


டட 

நாதலன்‌ காதலிக்கு 


£[[றந்தூவா?? 


டி 
காதலியே, 


என்‌ விழிஉன்‌ கட்டழகைப்‌ 
பிரிந்ததுண்டு! கவி தஊற்றிக்‌ 
கனிந்ததமிழ்‌ வீணை மொழி என்‌ செவிகள்‌ 
பிரிந்ததுண்டு! கற்கண்டான 
மாதுனது கனியிதழைப்‌ பிரிந்ததுண்டென்‌ 
அள்ளூறும்‌ வாய்தான்‌! ஏடி 


மயிலே, 


உன்‌ உடலான மலர்மாலை 
பிரிந்ததுண்டென்‌ மார்பகந்தான்‌! 

ஆ தலின்‌ என்‌ ஐம்‌ பொரிக்கும்‌ செயலில்லை; 
மீதமுள்ள ஆவி ஒன்றே 

அவதியினாற்‌ சிறுகூண்டிற்‌ பெரும்பறவை 
ஆயிற்றே; “அன்பு செய்‌? தான்‌ 

சாதல்‌ அடைந்தான்‌?” எனும்‌ ஓர்‌ இலக்கியத்தை 
உலகுக்குத்‌ தந்திடாம த! 

சடுதியில்வா! பறந்துவா! தகதகென 
முகம்காட்டுந்‌ தையலாளே! 


Kk 

காதலி காதலனுக்கு 





“ப்றப்பதுற்குச்‌ சிறகில்லை”” 


காதல, 


நான்‌ பிழைசெய்தேன்‌; என்‌ ஆசை 
உன்மனத்தில்‌ கழிந்ததென்று 
கருதினேன்‌! கடிதத்தைக்‌ கண்டவுடன்‌ 
களிப்புற்றேன்‌ களிப்பின்‌ பின்போ 
வாதையுற்றேன்‌! பறப்பதற்குச்‌ சிறகில்லை! 
காற்றைப்போல்‌ வந்தேனில்லை 
வனிதைஇங்கே-- நீ அங்கே! இடையில்‌இரு 
காதங்கள்‌ வாய்த்த தூரம்‌! 
சாதலுக்குக்‌ காரணம்‌ நான்‌ ஆகேன்‌ 
என்‌ சாகாமருந்தே! செங்கை 
தாங்கென்னை; உன்றன்‌ நெடும்புயத்தினில்‌ 
நான்‌ 
வீழ்வதற்குத்‌ தாவு கின்றேன்‌ 
நீ தூரம்‌ இருக்கின்றாய்‌ கோகோ 
நினைப்பிழந்தேன்‌ என்துரையே! 
நிறைகாதல்‌ உற்றவரின்‌ கதியிதுவோ! 
என்‌ செய்கேன்‌ நீணிலத்தே! 


x 


இன்னும்‌ அவள்‌ வரவில்லை. 


மங்கையவள்‌ வீட்டிலே கூடத்துச்‌ சுவரில்‌! 
மணிப்பொறியின்‌ இருமுள்ளும்‌ பிழைசெய்யுமோ 
மேற்கில்‌ 
தங்கத்தை உருக்கிவிட்ட வான்கடலில்‌ பரிதி 
தலைமூழ்க மறந்தானோ! இருள்‌ என்னும்‌ யானை 
செங்கதிரைச்‌ சிங்கமென அஞ்சிவர விலையோ! 
சிறு புட்கள்‌ இன்னும்‌ ஏன்‌ திரிந்தனவான்‌ வெளியில்‌ 
திங்கள்‌ முகம்‌ இருள்வானில்‌ மிதக்க அவள்‌ ஆம்பற்‌ 
செவ்வாயின்‌ இதழளிக்க இன்னும்‌ வர விலையே! 


மணியசையக்‌ கழுத்தசைக்கும்‌ மாடுகளும்‌ இன்னும்‌ 
வயல்விட்டு வீட்டுக்கு வந்தபா டில்லை 
துணியுலர்த்தி ஏகாலி வீடு நுழைந்திட்டால்‌ 
தொலையாதமாலைதான்‌ தொலைந்து போமன்றோ! 
அணியிரவும்‌ தூங்கிற்றோ காலொடிந்த துண்டோ 
அன்றுபோல்‌ இன்றைக்கேன்‌ விரைந்துவர வில்லை! 
பிணிபோக்கும்‌ கடைவிழியாள்‌ குறுநகைப்பும்‌ 
செய்தே 
பேரின்பம்‌ எனக்கருள இன்னும்வர விலையே! 

முல்லையிலே சிரித்தபடி தென்றவிலே சொக்கி 
முன்னடியும்‌ பெயர்க்காமல்‌ இன்னும்‌ இருக்கின்ற 
பொல்லாத மாலைக்குப்‌ போக்கிடமோ இல்லை? 
பூங்கொடி யாள்வருவதாய்‌ தேற்றெனக்குச்‌ 
சொன்ன 
தல்லஇரா வருவதற்கு வழிதானோ இல்லை? 
நானின் பம்‌ எய்துவதில்‌ யாருக்குக்‌ துன்பம்‌? 
சொல்லை த்தேன்‌ ஆக்கிஎனை அத்தான்‌ என்றள்ளிச்‌ 
சுவைக்கடலில்‌ தள்ள அவள்‌ இன்னும்வர விலையே! 


பெருமக்கள்‌ கலாம்விளை க்கும்‌ மாலைமறைந்‌ திட்ட 

பிறகுவரும்‌ நள்ளிரவு! யாவருமே துயில்வார்‌! 

திருமிக்காள்‌ தன்‌ வீட்டுப்‌ படி இறங்கும்‌ போதில்‌ 

சிலம்பொலியும்‌ இவ்விடத்தில்‌ கேட்டிடும்‌ என்‌ 
காதில்‌ 

உருமிக்க பெரும்புறத்துக்‌ கரும்பாம்பின்‌ தீய 

ஒளிமாலை விழிஇன்னும்‌ மூடாத தேனோ! 

புருவத்து வில்‌எரியும்‌ நீலமலர்‌ விழியாள்‌ 

புத்தமுதம்‌ எனக்கு தஷ இன்னும்வர விலையே! 

சிற்றுளிக்கும்‌ பிளவுபடா வல்‌இரும்பு போல்வாள்‌ . 
தேனூற என நோக்கி வாய்மலர்ந்து நின்றே 
நற்றுளிகள்‌ அமுதமுதாய்‌ நன்கருள்‌ செய்‌ திட்டாள்‌ 
நள்ளிரவில்‌ அத்தானே நான்வருவேன்‌ என்றே! 
வெற்றொளியும்‌ வெறுந்தொழிலும்‌ மிகும்மாலை 
என்னும்‌ 
விழல்மடிய இருளருவி எப்போது பாயும்‌? 
பொற்றொடியாள்‌ என த்தழுவித்‌ தழுவிநனி இனபம்‌ 
புதிதுபுதி தாய்நல்க இன்னும்வர விலையே! 
ட்‌ 


மேற்றிசையில்‌ ௮னற்காற்றில்‌ செமபரிதி வீழ்ந்தும்‌ 
வெந்துநீ ரகாமல்‌ இருப்பதொரு வியப்பே! 
நாற்றிசையும்‌ பெருகிவரும்‌ இருட்பெருவெள்ள த்தை 
நடுவிருந்து தடுக்கின்றான்‌ பரிதி; அவன்‌ செய்கை 
மாற்றியமைத்‌ திடஏதும்‌ வழியுண்டோ? என்றன்‌ 
மையலினை நான்பொறுக்க ஒருவழியுங்‌ காணேன்‌ 
சேற்றிற்செந்‌ தாமரையாம்‌ இரவில்‌அவள்‌ தோற்றம்‌ 
தீயில்‌எனைக்‌ குளிர்செய்ய இன்னும்வர விலையே! 

பிசால்லித்தானு தெரியவேண்டும்‌ 


தாயிருக்கையில்‌ தன மிருக்கையில்‌ 
சஞ்சல மென்ன மானே நல்ல 

பா யிருக்கையில்‌ புழுதித்‌ தரையில்‌ 
படுத்துப்‌ புரளும்‌ தேனே! 

வா யிருக்கையில்‌ கேளடி நல்ல 

வான நிலவும்‌ கொடுப்பேன்‌ இன்று 
தீயிருக்கிற நிலை சகியேன்‌ 
நிலத்தினில்‌ உயிர்‌ விடுப்பேன்‌, 

% 9 ஜ்‌ 
என்ன குறைச்சல்‌? எதனில்‌ தாழ்த்தி? 
யானை போல அப்பா-- நீ 
சொன்ன நொடியில்‌ குறை தவிர்ப்பார்‌ 
சொல்லுவதும்‌ தப்பா? 
சின்ன இடுப்பு நெளிவகென்ன 
சித்திரப்‌ புழுப்போலேஃ அடி 
கன்னி உனக்குக்‌ கசந்ததுவோ 
காய்ச்சிய பசும்பாலே? 

ன்‌ க்‌ * 
அண்ணன்‌ மார்கள்‌ பாண்டியர்கள்‌ 
ஆசைக்‌ கொரு தம்பி அவன்‌ 
எண்ண மெல்லாம்‌ உன்னிடத்தில்‌! 
ஏற்ற தங்கக்‌ கம்பி 
தண்ணென்‌ றிருந்த உனது மேனி 
தணல்படுவது விந்கை-— உன்‌ 
கண்ணில்‌ கண்ட அத்தரனுக்குக்‌ 
கலங்கியதோ சிந்தை 

அவள்மேற்‌ பழி 


“கைப்பிடி யில்‌ கூட்டிவரக்‌ 
கட்டண இட்டாள்‌” என நீ 
செப்புகின்றாய்‌ வாழியவே வாழி“ நான்‌ 
ஒப்பவில்லை'” என்றுரைப்பாய்‌ தோழி! 


தேரடியில்‌ கண்ட அவள்‌ 
தேனிதழைத்‌ தந்தவுடன்‌ 

ஊருக்கெணைக்‌ கூட்டுச்‌ செல்க? என்றாள்‌--தன்னை 
யாருக்கு மூன்‌ வாக்களித்‌ திருந்தாள்‌? 


சோலையிலே வஞ்சியினை த்‌ 
தொட்டிடுமுன்‌ சேல்‌ விழியாள்‌ 
தாலுதரம்‌ சுற்று முற்றும்‌ பார்த்தாள்‌--எந்தக்‌ 
காலிக்‌ கவள்‌ அஞ்சி முகம்‌ வேர்த்தாள்‌? 


கோட்டைவழி என்னை வரக்‌ 
கூறி அவள்‌ நரன்‌ வருமுன்‌ 

பாட்டையிலே ஏன்‌ தனித்து நின்றாள்‌?-—எனைக்‌ 
கூட்டிவரப்‌ பசப்புகின்றாள்‌? 

வல்லியினை முத்தமிட்டேன்‌ 
வாய்த்த என்றன்‌ மேனியினை 

மெல்ல அவள்‌ ஏன்‌ தடவவேண்டும்‌?---வேறு 
நல்ல உடலோ அவட்கு வேண்டும்‌? 


புன்னகையும்‌ பூப்பதில்லை! 
புதுமலரும்‌ தீண்டவில்லை; 

“என்‌ நினைவால்‌ வாடுகின்றாள்‌” என்ராய்‌--அன்று 
சன்னலிலே யாருக்காக நின்றாள்‌? 


தொத்துகிளி யாள்‌ எனது 
தோளின்‌ மிசை வந்திருக்கப்‌ 
“பித்துமிகுந்‌ தாள்‌” என மொழித்தாய்‌-- அவள்‌ 
இத்தெருவில்‌ யாருக்காக வந்தாள்‌? 


“ஆடு மயில்‌ என்‌ உளத்தை 
ஆடரங்கம்‌ ஆக்கிவிட 

காடி நலிந்தாள்‌' எனச்சொல்‌ கின்றாய்‌--அவள்‌ 
மாடியிலே ஏன்‌ ஒரு நாள்‌ நின்றாள்‌? 


க 

அவளை மறந்துவிடு 


மறந்துபோ நெஞ்சே அந்த 
வஞ்சியை நினைக்க வேண்டாம்‌ 
“இறந்துபோ” என்றே என்னை 
இவ்விடம்‌ தனியே வீட்டாள்‌! 
பறந்துபோ இரவே என்றேன்‌ 
எருமையா பறந்து போகும்‌? 
உறங்கவே இல்லை கண்கள்‌ 
ஒட்டாரம்‌ என்ன சொல்வேன்‌? 


மருந்துகேள்‌! அவளை நெஞ்சே 
“மறந்துபோ? துன்பம்‌ இல்லை 
இருந்தொன்றை நினைப்பேன்‌: அந்த 
ஏந்திழை குறுக்கில்‌ தோன்றி 
அருந்தென்பாள்‌ கனியுதட்டை 
அவள்‌ அங்கே இருந்தால்‌ தானே? 
வரும்‌ தென்றல்‌! தொடுவாள்‌ என்னை, 
மலர்மேனி இருந்தால்‌ தானே? 

பாலோடு சீனி யிட்டுப்‌ 
பருகுவேன்‌ அங்குத்தோன்றி 
மேலோடு வார்த்தை சொல்லீ 
விரைவோடு மறைத்து போவாள்‌ 
சேல்‌ ஒடும்‌ போது பின்னே 

சிச்சிலி விழிகள்‌ ஓடல 

போலோடி ஏன்‌ அவள்பால்‌ 
பொருந்தின? மறப்பாய்‌ நெஞ்சே! 


ஏட்டினில்‌ கவிதை தன்னில்‌ 
இவளை த்தான்‌ காணுகின்றேன்‌ 
கூடடினிற்‌ கிளியும்‌ வானில்‌ 
குளிரிளம பிறையும்‌ என்றன்‌ 
வீட்டினில்‌ திருவி எக்கும்‌ 
அவளெழில்‌ விளக்கல்‌ அன்‌ றிக்‌ 
காட்டவே இல்லை என்றன்‌ 
கவலைக்கு மருந்து நெஞ்சே! 


எனைக்கண்ட தோழன்‌ காதில்‌ 
ஏந்திழை பிரிந்த துன்பம்‌ 

தனைச்‌ சொன்னேன்‌. அந்தத்‌ தீயோண்‌: 
தையலான வரும்வ ரைக்கும்‌ 
நினக்குயிா வேண்டும்‌; அன்னாள்‌ 

தினை வினால்‌ வாழ்க என்ரான்‌. 

எனக்கது சரிப்ப டாது 


மறந்துபோ எனது நெஞ்சே! 
k 

காதல்‌ இயற்கை 
மறவன்‌ சொல்லுகிறான்‌ : 
கண்ணிமையின்‌ கடைக்கூட்டால்‌ என்னைத்‌ தட்டிக்‌ 
கனியிதழின்‌ வண்ணத்தால்‌ நெஞ்சை அள்ளி 
மண்ணிடையே வாழ்மீவனை உனது மையல்‌ 
மடுவினிலே தள்ளியபின்‌ ஏடி மானே! 
எண்ணிடையே ஏறாத பொய்மை வார்த்தை 
ஏதேதோ சொல்லுகின்றாய்‌ இதுவும்‌ நன்றோ? 
தண்ணிழலைத்‌ தாவுகின்றேன்‌; சாதி பேதத்‌ 
தணலில்‌எனைத்‌ தள்ளுகின்றாய்‌ சகிப்ப துண்டோ? 
குறவேந்தன்‌ மகளடி நீ! அதனால்‌ என்ன? 
குறிஞ்சிநிலப்‌ பெண்ணாதல்‌ அப்பேர்‌ இட்டார்‌! 
மறவேந்தன்‌ மகன்‌ நான்தான்‌, வார்த்தை பேதம்‌ 
மாய்ப்பதுண்டோ நல்காதல்‌ மகத்து வத்தை? 
அறஞ்சொல்வார்‌ இதைச்சொல்லி நமது வாழ்வை 
அழிப்பர்‌எனில்‌ அவ்வறத்தை அழிக்கவேண்டும்‌. 
புறங்காண்போம்‌ குள்ளர்சிலர்‌ சொல்லும்‌ பேச்சைப்‌ 
புனிதமடி ஒத்தஉளத்‌ தெழுந்த காதல்‌, 
குறத்தி சொல்லுகிறாள்‌ : 
கருமுகிலைப்‌ பிளந்தெழுந்த மின்னும்‌ வானும்‌ 
கைகலக்கும்‌ போதுகல வாதே என்று 
பெரும்புவியே நீசொன்னாய்‌ ஐய கோஉன்‌ 
பேதமைக்கு நான்‌ அஞ்சும்‌ அச்சத்‌ தாலே 
அரும்புமிளம்‌ பருவத்தான்‌ ஆவி போன்றான்‌ 
அயர்கின்றான்‌. அயர்கின்றனே்‌. ஒன்று பட்டு 
விரும்புகின்ற காதலினை மூடக்‌ கொள்கை 
வெட்டியதால்‌ இருதுண்டாய்‌ வீழ்நதோம்‌ நாங்கள்‌! 


al 


உள்ளத்தில்‌ உதித்தெழுந்த காதல்‌ தீயில்‌ 

உடல்‌ எரித்தல்‌ யானறிவேன்‌ அறியார்‌ மற்றோர்‌ 
தள்ளத்தான்‌ முடிவதுண்டோ அவன்‌ மேல்‌ ஆசை? 
தணியாது போகுமெனில்‌ உயிர்தான்‌ உண்டோ? 
அள்ளத்தான்‌ போகின்றேன்‌ அள்ளி அள்ளி 
அருந்தத்தான்‌ போகின்றேன்‌ அவன்‌ இன்‌ பத்தை 
துள்ளிப்பாய்ந்‌ திடுநெஞ்சே! அந்தோ அந்தோ 
துடுக்கடங்கி னாய்மூட வழக்கத்‌ தாலே! 


3 # டி 


இயற்கை சொல்லுகிறது : 

காதல்‌எனும்‌ மாமலையில்‌ ஏறி நின்றீர்‌ 

கடுமூட வழக்கத்துக்‌ கஞ்ச லாமோ? 

ஈதென்ன வேடீக்கை! சிரிப்பு வந்தென்‌ 

இதழ்கிழித்தல்‌ கண்டிரோ காதல்‌ மக்காள்‌! 

குறத்தி சொல்லுகிறாள்‌ : 

மோ தவரும்‌ ஆணழகே வாவா வாவா 

முத்தம்வை இன்னொன்று; வை இன்‌ னொன்று 

மறவன்‌ சொல்லுகிறான்‌ : 

மாதரசி கனியிதழோ தேனோ - சாதி 

வழக்கழிக; இயற்கைத்தாய்‌ வாழ்க நன்றே! 
CS 

பிசைந்த தள்‌ 


பெண்ணே பாராய்‌, பெண்ணே பாராய்‌, 
வெண்ணெயில்‌ மாப்பிசைந்து, விரிந்த உள்ளங்கை 
ஒன்று கீழுற, மற்றொன்‌ றறுமேலு 

மாற்றி மாற்றி வடை தட்டி இட்டும்‌, 

ஊற்றிய நெய்யில்‌ ஒய்‌” என வேகுவதில்‌ 

இட்டவிழி எடாமலும்‌, இருக்கும்‌ ஒவியப்‌ 


பெண்ணே பாராய்‌, பெணணே பாராய்‌! 


இருவர்‌ நாம்‌ ஒன்றாய்‌ இருந்து, நம்‌ விழிதான்கு 
காண, இரண்டு கருத்தும்‌ கலந்‌ தபடி 

ஒரே நேரத்தில்‌ நம்‌ உயிர்‌ இன்புறுவதை 
விரும்புகின்றேன்‌! வீதியில்‌ நடப்பது 
கரும்பான காட்சி, காதுக்கு நறுந்தேன்‌! 
தனித்திருந்து காண்‌ என்று சாற்றிவிடாகே! 
சன்னலண்டை என்னிடம்‌, விரைவில்‌ 
பெண்ணே வாராய்‌, பெண்ணே வாராய்‌! 

யார்த்தனையோ என்‌ பச்சை மயிலே? 

'புதிதிற்‌ பூத்த பூங்காடுதான்‌ அது”! 

தான்‌ அதைப்‌ பெண்ணென்று நவிலமாட்டேன்‌. 
அக்காட்டின்‌ நடுவில்‌ “அழகுடன்‌ மணத்துடன்‌ 
செக்கச்‌ சேவலெனச்‌ செந்தாமரை, பார்‌! 
அதை, அவள்‌ வாய்‌என்று--அறையமாட்டேன்‌ 
அம்மலர்‌ இரண்டிதழ்‌ அவிழ்த்தது பார்‌ நீ 

நான்‌ அதை உதடு--என்று நவிலமாட்டேன்‌, 


“இதழில்‌ மொய்த்தன எண்ணிலா வண்டுகள்‌” 
வீதியில்‌ மக்களின்‌ விழிகளோ அவைகள்‌? 
அவ்விதழ்‌ அசைந்தசைந்‌ தசைந்து கனியொடு, 
மிசைந்ததேன்‌ கேள்‌ கேள்‌ அதனை 

இசையும்‌ தமிழும்‌ என்றால்‌ ஒப்பேனே! 

எங்களிஞஷ்டம்‌ 


"தென்றல்‌ விகா ந்தது, முல்லை மலர்ந்தது, 
தீங்குரற்‌ பக்ஷிகள்‌ பாடின. 

குனறு நற்சோலை விநோத மலர்க்குளம்‌ 
கோலம்‌ புரிந்தன எங்கணும்‌ 
நின்றிருந்தான்‌ தனியாய்‌ ஒரு வாலிபன்‌ 
நேரிலோர்‌ தாமரைப்‌ பூவிலே 

அன்புறு காதலி யின்‌ முகங்‌ கண்டனன்‌; 
ஆம்பலில்‌ கண்டனன்‌ அவள்‌ வீழி! 


கோதை இடை தனைப்‌ பூங்கொடி தன்னிலும்‌, 
கேரவைப்‌ பழத்தினில்‌ இதழையும்‌ 

காதலன்‌ கண்டனன்‌; கங்கைப்‌ பெருக்கெனக்‌ 
காதற்பெருக்கிற்‌ கிடந்தனன்‌! 

சீதள மென்மலர்‌ தன்முக மீதினில்‌ 
சில்லென வீழ்வது போலவே 

காதலி அக்கணம்‌ பின்புறமேவந்து 
கண்களைப்‌ பொத்தினன்‌ செங்கையால்‌ 

கையை விலக்கித்‌ திரும்பினன்‌ காதலன்‌ 
காதலி நிற்பது கண்டனன்‌! 

துய்யவன்‌ நெஞ்சும்‌ உடம்பும்‌ சிலிர்த்தன 
சுந்தரி தன்சிரிப்‌ பொன்‌ நினால்‌! 

கொய்மலர்‌ மேனியை அள்ளிடுவான்‌ அவள்‌ 
கோரத்பு தோளில்‌ அழுந்துவாள்‌! 

செய்வது யாதுபின்‌? இன்பநற்‌ கேணியிற்‌ 
சேர்ந்தனர்‌ தம்மை மறந்தனர்‌! 


காதலர்‌ இவ்விதம்‌ இங்கிருந்தார்‌ இதைக்‌ 
கண்டனர்‌ கேட்டனர்‌ ஊரினர்‌! 
“ஏதுவிடோம்‌”” என அத்தனை பேர்களும்‌ 
எட்டி நடந்தனர்‌ சோலைக்‌ (க 
பாதிமனிதர்கள்‌ கோபத்திலே தங்கள்‌ 
பற்களைமென்றனர்‌ பற்களால்‌! 

மீ தியிருத்தவர்‌ கத்திநற்‌ கேடயம்‌ 
வேலினைத்‌ தூக்கி நடந்தனர்‌! 


நின்றதோர்‌ ஆல மரத்திடை வீழ்தினை 

நேரிற்‌ பிண த்ததோர்‌ ஊஞ்சலில்‌ 

குன்றுயர்‌ தோளினன்‌ வீற்றிருந்தான்‌ அந்தக்‌ 
கோல நிலாமுகப்‌ பெண்ணுடன்‌! 

சென்றனர்‌ கண்டனர்‌ காதலர்‌ தங்களைச்‌ 
சீறினர்‌! பாய்ந்தனர்‌ சிற்சிலர்‌. 

கொன்று கிடத்திட வேண்‌ டுமென்‌ றேசிலர்‌ 
கோலையும்‌ வேலையும்‌ தூக்கினர்‌. 

“பொய்தவிர்‌ காதல்‌?” எனப்படும்‌ காம்பினில்‌ 
பூத்த அப்பூக்கள்‌ இரண்டையும்‌ 

கொய்து சிதைத்திட ஓடினர்‌ சிற்சிலர்‌! 
குன்றிட வைதனர்‌ சிற்சிலர்‌ 

வையக மீதினில்‌ தாலி யிழந்தவள்‌ 

மையல்‌ அடைவது கூடுமோ? 
துய்யமணாளன்‌ இறந்தபின்‌ மற்றவன்‌ 
தொட்டதை வைதிகம்‌ ஏற்குமோ? 


என்றிவை கூறினர்‌ ஊரினர்‌ யாவரும்‌! 
இங்கிவை கண்டனர்‌ காதலர்‌ 

குன்‌ நினைப்போல நிமிர்‌ ந்தனர்‌! கண்‌ ஒளி 
கூர்ந்தனர்‌! அச்சம்‌ தவிர்த்தனர்‌! 

இன்றுள கேசம்‌ புதுத்தேசம்‌ மணம்‌ 
எங்களிஷ்டம்‌ எனக்கூறியே 

அன்னதோர்‌ ஊஞ்சலை உந்தி உயர்ந்துயர்‌ ந 
தாடினர்‌; ஊரினர்‌ ஓடினர்‌! 


24 


27 


வாளிக்குத்‌ தப்பிய மாள்‌ 


கணக்கப்‌ பிள்ளையின்‌ மேல்‌- அவளோ 
கருத்தை வைத்திருந்தாள்‌. 
மணக்கும்‌ எண்ணத்தினை- அவளோ 
மறைத்து வைத்திருந்தாள்‌. 
பணக்குவியல்‌ தனை ப்‌-பெரிதாய்ப்‌ 
பார்த்திடும்‌ வையத்திலே, 
துணைக்கு நல்லவனின்‌ பெயரைச்‌ : 
சொல்வதும்‌ இல்லை அவள்‌, 

அழகிய கணக்கன்‌-உளமோ 
அவள்‌ அழகினிலே 
முழுகிய தன்‌ ற-மணக்கும்‌ 
முயற்சி செய்ததில்லை, 
யுழுதிபட்டிருக்கும்‌ சித்திரம்‌ 
போல இரண்டுளமும்‌ 
அழிவு கொள்ளாமல்‌-உயிரில்‌ 
ஆழ்ந்து கிடந்தனவாம்‌. 

மணப்பிள்ளை தேடி அலைந்தே 
மங்கையின்‌ பெற்றோர்கள்‌ 
பணப்பிள்ளை கிடைக்க அவன்மேல்‌ 
பாய்ந்து மணம்‌ பேசி 
இணக்கம்‌ செய்துவிட்டார்‌-மணமும்‌ 
இயற்ற தாள்‌ குறித்தார்‌ 
மணத்தின்‌ ஓலைப்படி - நகரின்‌ 
மக்களும்‌ வந்திருந்தார்‌. 

பார்ப்பனன்‌ வந்து விட்டான்‌ - மணத்தின்‌ 
- பந்தலில்‌ குந்திவிட்டான்‌. 
கூப்பிடும்‌ மாப்பிள யைப்‌ - பெண்ணின க. 
கூப்பிடும்‌” என்றுரைத்தான்‌. 
ஆர்ப்பாட்ட நேர த்திலே-ஐயகோ 
ஆகாய வீ தியிலே 
போய்ப்பாடும்‌ மங்கையுள்ளம்‌-கணக்கன்‌ 


பொன்னான மேனியினை! 
% ள்‌ ்‌்‌ 


கொட்டு முழக்கறியான்‌ -கணக்கன்‌ 
குந்தி இருந்தகடை 

விட்டுப்‌ பெயர்ந்தறியான-தனது 
வீணை யுளத்தினிலே 

கட்டிச்‌ சருக்கரையைத - தனது 
கண்ணில்‌ இருப்பவளை 

இட்டுமிழற்று கின்றான்‌ - தனதேதோர்‌ 
ஏழ்மையைத்‌ தூற் நிடுவான்‌. 

பெண்ணை அழைத்தார்கள்‌ - மணமாப்‌ 
பிள்ளையைக்‌ கூப்பிட்டனர்‌. 
அண்ணில்‌ ஒருமாற்றம்‌ - பிள்ளைக்குக்‌ 
கருத்தில்‌ ஏமாற்றம்‌ 
:பண்ணுவதாய்‌ உரைத்தீர்‌ - நகைகள்‌ 
பத்தும்‌ வரவேண்டும்‌ 
அண்ணுவதாய்‌ உரைத்தீர்‌ - தொகையும்‌ 
எண்ணி வைக்கவேண்டும்‌” 


> ஆ = 


“என்றனன்‌ மாப்பிளை தான்‌ - பெண்ணினர்‌ 
“இன்னும்‌ சில நாளில்‌ 

அன்றும்‌ குறையாமல்‌ அனைத்தும்‌ 
உன்னிடம்‌ ஒப்படைப்போம்‌ 

இன்று நடத்திடுவாய்‌ - மணத்தை” 
என்று பகர்ந்தார்கள்‌. 

“இன்று வரவேண்டும்‌ - அதிலும்‌ 
இப்பொழு: தென்றுரைத்தான்‌. 


3 3 * 


“நல்ல மணத்தை முடி - தொகையும்‌ 
நாளைக்கு விந்து விடும்‌. 
முல்லைச்‌ சிரிப்பிடையாள்‌ - அழகு 
முத்தை மணந்து கொள்வாய்‌, 
சொல்லை இகழாதே”” - எனவே 
சொல்லியும்‌ பார்த்தார்கள்‌ 
“இல்லை, முடியாது - வரட்டும்‌” 
என்று மறுத்து விட்டான்‌ 


௦0 


மங்கையைப்‌ பெற்றவனும்‌ - தனது 
வாயையும்‌ நீட்டிவிட்டான்‌. 
அங்க ந்த மாப்பிள்ளையும்‌ - வாவினை 
அவிழ்த்து விட்டு விட்டான, 
பொங்கும்‌ சின த்திலே - வந்தவர்‌ 
யோக நினைக்கையிலே 
.தீங்கம்‌ நிகர்‌ த்தவளினண்‌ - அருமைத்‌ 
தந்தை உரைத்திடுவாண்‌: 


- ஆச்‌ * 


இரந்த மண வரையில்‌ - மகளுக 
கவிந்த நநொடியினிமீல, 
அத்த வகையிலும்‌ நான்‌ - மணத்தை 
இயற்றி வைத்திடுவேனண்‌ . 
அந்து விட்டேன்‌ பொடியில்‌” எனவே 
வாசலைவிட்ட.கன்‌ மற, 
அந்தக்கணக்கணிடம்‌ - நெருங்கி 
* அன்பு மகளினை நீ 


3 3 * 


அபதநுதுமணம்‌ புரிவாய்‌?” என்றன ண்‌ 
. மறுத்துரைப்பாஷனோ? 

தத்த நறுங்கனியைக்‌ - கணக்கன்‌ 
தள்ளி விடுவானோ? 

முந்தை நறுந்தமிழைத்‌ - தமிழன்‌ 
மூச்சென்று கொள்ளானோ? 

அத்த கொடி தனிலே . கணக்கன்‌ 
ஆடி நடக்கலுற்றான்‌. 

“ஆசைக்‌ கொருமகளே - எனதேதோர்‌ 
அன்பில்‌ முளைத்தவளே 

காசைக்‌ கருதிவந்தான்‌ - அவனோ 
கண்ணுலத்த மறுத்தான்‌ 

காசைக்‌ கருதுவகேர - அந்தக்‌ 
கணக்கனைக்‌ கணடு 

பேசி மணம்‌ முடிக்க - நினைத்துணன்‌ 
பெற்றவர்‌ சென்றுவிட்டார்‌ 


# * * 


ஏழைஎன றெண்ணாதே - கணக்கன்‌ 
ஏற்ற அழகுடையான்‌ 

தாழ இருப்பதுவும்‌ - பிறகு 
தன்தலை நீட்டுமன்றே 

ஏழையென்‌ றெண்ணாதே - எனவே 
ஈன்றவள்‌ சொன்னவுடன்‌ 

ஏழெட்டு வார்த்தைகள்‌ ஏன்‌? - “மாப்பிள்ளை 
யார்‌” என்று கேட்டனள்‌ பெண்‌ 


= * * 


“அந்தக்‌ கணக்கப்பிள்ளை””- எனவே 
அன்னை விளக்கிவிட்டாள்‌ 

குத்தி இருந்த மயில்‌ - செவிகள்‌ 
குளிரக்‌ கேட்டவுடன்‌ 

தொந்தோம்‌ என எழுந்தே 
கோகை விரித்தாடி 

வத்த மகிழ்ச்சியினைக்‌ - குறிக்க 
வாயும்‌ வராதிருந்தாள்‌. 


௦2 


அர்த மணவறையில்‌- உரைத்த 
அந்த நொடியினிலே 
அர்தக்‌ கணக்கனுக்கும்‌- அவனின்‌ 
ஆசை மயில்‌ தனக்கும்‌ 
கண்கள தப்‌ பாகிழ்ச்சி- நடுவில்‌ 
கொட்டு முழக்கிடையில்‌ 
வந்தவர்‌ வாழ்த்துல.ரயின்‌- நடுவில்‌ 
மணம்‌ முடித்தார்கள்‌. 


எ “ 


“சிங்கக்‌ குழந்தைகளை -இனிய 
- செந்தமிழ்த்‌ தொண்டர்களைப்‌ 

பொங்கும்‌ மகிழ்ச்சியிலே-அங்கமே 
பூரிக்க ஈன்‌ றிடுக. 

திங்களும்‌ செங்கதிரும்‌-எனவே 
செழிக்க நல்லரயுள்‌ 

இங்கெழும்‌ என்வாழ்த்து-மொழிகள்‌ 
எய்குக அவ்விருவர்‌! 


X 

தும்பியும்‌ மலரும்‌ 


டூ) 


மகரந்தப்‌ பொடியைத்‌ தென்றல்‌-வாரிக்கொண் 
மோடி 
அகம்‌ நொந்த தும்பி எதிர்‌-அணியாகச்‌ சிந்தும்‌! 
வகை கண்ட தும்பி தன்‌-வயிடூரியக்கண்‌ 
மிகவே களிக்கும்‌ அவள்‌ -விஷயந்‌ தெரிந்தே! 
““பப்பெய்தி விட்டாள்‌ என்‌-பொற்றாமரைப்‌ பெண்‌ 
மாப்பிள்ளை என்னை அங்கு-வர வேண்டுகின்றாள்‌ 
நீர்ப்பொய்கை. செல்வேன்‌'' என-நெஞ்சில்‌ 
நினைக்கும்‌. 
ஆர்க்கின்ற தீம்பண்‌ ஒன்றை-அவளுக்‌ கனுப்பும்‌! 
அழகான பொய்கை மணி-அலைமீது கமலம்‌ 
பொழியாத தேனைத்தன்‌-புதுநாதன்‌ உண்ண 
வழிபார்த்திருந்தாள்‌ உடல-மயலாற்‌ சிவந்தாள்‌! 
தழையும்‌ பண்‌ ணொன்று வரத்‌-தன்மெய்‌ சிலிர்த்தாள்‌ 
கமழ்‌ தாமரைப்‌ பெண்‌ இதழ்க்‌.கலைசோரக்‌ கைகள்‌ 
அமையாது தாழ ஆ!-ஆ!! என்‌ நிருந்தாள்‌. 
இடைப்போ தில்‌ தும்பி காதல்‌-இசை பாடி வந்தான்‌ 
கமழ்‌ தாமரைப்‌ பெண்‌ இதழ்க்‌ -கையால்‌ 
அணை த்தாண்‌ 

தமிழ்‌ வாழ்வு: 


மாலையில்‌ ஒருநாள்‌ மாடியின்‌ சன்னல்‌ 
திறக்கப்‌ பட்டது; சேயிழை ஒருத்தி, 
முத்தொளி நெய்து முடித்த ஆடையும்‌, 
பத்தரை மாற்றுப்‌ பசும்பொன்‌ மேனியும்‌ 
உடையவ ளாக உலவு கின்றதை 
“மருது?” தனது மாடியி னின்று 
கண்டான்‌; உவப்பிற்‌ கலந்து நின்றான்‌! 


ட்ப sie # 


இரண்டு மாடியும்‌ எட்டி இருந்ததால்‌ 

மருது, பெண்‌ ணழகை அருகி லிருந்து 
காணும்‌ பேறுகா ணாது வருந்தினான்‌! 
தூயாள்‌ முகத்தொளி தோன்றும்‌; அம்முகச்‌: 
சாயலின்பம்‌ தன்னைக்‌ காண்கிலான்‌! 

உதடு மாணிக்கம்‌ உதிர்ப்பது தெரியும்‌; 
எனினும்‌ அவளின்‌ இகழின்‌ கடையில்‌ 
சிந்தும்‌ அழகின்‌ சிறுகோடு காணான்‌! 

அவள்‌ நடை, களிம்யில்‌ ஆடும்‌ ஆட்டம்‌! 
எடுத்தடி வைப்பாள்‌, எழிலிடை துவளும்‌; 
துடித்துப்‌ போவான்‌ தூய மருது! 

பொழுது மங்கிப்‌ போவதை எண்ணி 
அழுதான்‌ மறையுமே அவள்‌ எழில்‌ என்று! 
கண்கள்‌ இருண்டன! கதிரவன்‌ மறைந்தான்‌ £' 
பெண்ணழகே எனப்‌ பிதற்றிக்‌ கிடந்தான்‌. 
மறுதாட்‌ காலையில்‌ மருதும்‌ சீனுவும்‌ 

பெரிதும்‌ மகிழ்ச்சியோடு பேசி யிருந்தனர்‌. 
இடையில்‌ சீனு இயம்புகின்றான்‌: 

“அவளோ அழகின்‌ அரங்கு! நீயோ 

இந்நாள்‌ உற்ற இன்னொரு சேரன்‌; 

ஒத்த வயதும்‌, ஒத்த அன்பும்‌, 

உள்ள இருவரின்‌ உயர்ந்த காதலை 

ஒராயிரம்‌ ஆண்டுக்‌ கொருமுறை யாக 
.இவ்வுலகு-இன்றுகண்டு-இன்பம்‌ பெறட்டுமே! 
இதற்குமுன்‌ உனக்கென ஏற்பாடு செய்த 
“கன்னல்‌?” என்னும்‌ கசக்கும்‌ வேப்பிலையை 
என்ன வந்தாலும்‌ இகழ்ந்து தள்ளிவிடு! 
மாடியில்‌, நேற்று மாலை நீ கண்ட 

ஆடுமயி லின் பெயர்‌ அகல்யா என்பதாம்‌, 
அவள்‌ உனக்கேதான்‌ இவண்‌ பிறந்துள்ளாள்‌; 
பச்சை மயிலுக்குப்‌ பாரில்‌ நீ பிறந்தாய்‌; 
அவள்மேல்‌ நீஉன்‌ அன்பைச்‌ சாய்த்ததைச்‌ 
சொன்னேன்‌; உன்னை த்தொட அவள்‌ துடித்தாள்‌ 
மங்கை அழகுக்கு மன்னன்‌ ஒருவன்‌ 

அங்காந்‌ திருப்பதத அவளும்‌ அறிவாள்‌; 
அவனை த்‌ துரும்பென அகற்றி, நெஞ்சில்‌ 
-உவகை பாய்ச்சிஉன்‌ உருவை நட்டாள்‌! 
அன்னை தந்தையர்க்‌ கவளோ ஒரு பெண்‌, 
என்ன செய்வார்‌? ஏந்திழை சொற்படி, 
அன்னை மருகளுய்‌ ஒப்பி விட்டனர்‌. 


ke 4 ஆ 


96 ்‌ 


முதலில்‌ உன்றன்‌ முழுச்சொத்‌ தினையும்‌ 

இதுநாள்‌ அவள்மேல்‌ எழுதி வைத்துவி௫! 

நகைகளைக்‌ கொடுத்தால்‌ நான்‌ கொண்டு 
கொடுப்பேன்‌ 


பிறகுதான்‌ அவளிடம்‌ பேச லாகும்‌ நீ! 
பார்ப்பதும்‌ பிறகுதான்‌! பழகலும்‌ பிறகுதான்‌! 
குலதரு மத்தைக்‌ குலைக்கலாகுமா? 
என்று சீனு இயம்‌. தல்‌ கேட்ட 
இளையோன்‌, *நண்பனே இன்னொரு முறைஅக்‌ 
கிளியை மாடி யில்‌ விளையாட விடு; 
மீண்டும்‌ நான்‌ காண விரும்பு கின்ஹறேன்‌'' 
என்று கெஞ்சினான்‌! ஏகினான்‌ சீனு! 
மாடியின்‌ சன்னலை மங்கையின்‌ கைகள்‌ 
ஓடித்திறந்தன. ஒளிவிழி இரண்டும்‌, 
எதிர்த்த மாடியில்‌ இருந்த மருதுமேல்‌ 
குதித்தன. மங்கை?3மல்‌ குளிர்‌ ந்தன அவன்விழி: 
அவன்விழி அவள்விழி அன்பிற்‌ கலந்தன 
அகல்யா சிரித்தாள்‌. அவனும்‌ சிரித்தான்‌ 
கைகள்‌ காட்டி கருத்து ரைத்தார்கள்‌, 
“என்‌ சொத்துக்களை உன்‌ பேருக்கே 
எழுதி வைக்கவா?”' என்றான்‌ மருது! 
“வேண்டாம்‌! உன்றன்‌ விருப்பம்‌ வேண்டும்‌” 
என்றுகை காட்டினாள்‌ எழிலுறும்‌ அகல்யா. 
"அழகிய நகையெல்லாம்‌ அனுப்பவா?” என்றான்‌ 
வேண்டாம்‌ என்று மென்னகை அசைத்தாள்‌. 
“இன்று மாலை இவ்வூர்ப்‌ புறத்தில்‌ 
கொன்றையும்‌ ஆலும்‌ கொடும்பாழ்‌ கிணறும்‌ 
கூடிய தனியிடம்‌ நாடிவா”” என்று 
மங்கை உரைத்து மலருடல்‌ மறைந்தாள்‌. 

* ச்‌ +: 

“சொத்துவேண்‌ டாம்‌உன்‌ தூய்மை வேண்டும்‌: 
நகைவேண்‌ டாம்‌உன்‌ நலமே வேண்டும்‌” என்‌ 
றுரைந்தாள்‌ அகல்யா; ஊர்ப்புறக்‌ கொன்றை 
மர த்தின்‌ அருகில்‌ வா; என்று சொன்னாள்‌ 
என்று சீனுவிடம்‌ இயம்பினான்‌ மருது 

“நன்று நன்று நான்‌ போகின்றேன்‌? 

என்று சீனன்‌ எரிச்சலாய்ச்‌ சென்றான்‌ 
மாலையிற்‌ கதிரவன்‌ மறையும்‌ போதில்‌ 

ஆலின்‌ அடியில்‌ அகல்யா ஆமர்ந்துதன்‌ 
இன்பன்‌ வரவை எதிர்சென்‌ றழைக்க 
அன்பைத்‌ தன்மொழி யதனில்‌ குழைத்துப்‌ 
பண்ணொன்று யாழொடு பாடி யிருந்தாள்‌ 
கொன்றை யடியில்‌ குந்திக்‌ கன்னலும்‌ 
வன்னெஞ் சுடையான்‌ வரவு நோக்கிச்‌ 
சினத்தைத்‌ தமிழொடு சேர்த்துப்‌ பாடினாள்‌ 
மருது விரை வில்‌ வந்து கொண்டிருந்தான்‌. 
ஒரு குரல்‌! தெளிந்த *ஏசல்‌” ஒன்றும்‌, 
பொருளில்லாத புதுக்குரல்‌ ஒன்றும்‌, 

செவியில்‌ வீழ்ந்தன. திடுக்கிட்டவனாய்க்‌ 
கன்னல்‌ வந்த காரணம்‌ யாதென 
உன்னினான்‌: சீனன்‌ உளவென உணர்ந்தான்‌. 
மேலும்‌, என்‌ வாழ்வை வீணாக்கிய நீ 
ஞாலமேல்‌ வாழுதி நன்றே” என்ற , 
வசை மொழி கன்னல்‌ வழங்குதல்‌ கேட்டான்‌, 
மருதுதான்‌ அகல்யா வாழும்‌ ஆலிடை 
விரைவிற்‌ சென்றான்‌. மெல்லியின்‌ பாட்டில்‌ 
தமிழிசை இருந்தது. தமிழ்மொழி இல்லை! 
செழுமலர்‌ இருந்தது திகழ்மண மில்லை! 
வள்ள மிருந்ததுவார்‌ ந்த தேனில்லை! 

குணலால்‌ அவனுளம்‌ தாக்கப்பட்டது! 
'கெளவிய தவனைக்‌ கரிய இருட்டு! 

வாழும்‌ நெறியை மருது தேடினான்‌! 

மேலும்‌ -- என்‌ வாழ்வை வீணாக்கிய நீ 
ஞநாலமேல்‌ வாழுத்‌ நன்றே”” என்ற 
கடுமொழி தன்னக்‌ கன்னல்‌ கூறினாள்‌! 
அகல்யா காதலால்‌ ஆயிரம்‌ சொன்னாள்‌! 
சொன்னவை தெலுங்கர்க்குச்‌ சுவைதரத்‌ தக்கவை. 
பொருள்‌ விளங்காமொழி புகலும்‌ ஒருத்தி 
இருளில்‌ இட்ட இன்ப ஓவியம்‌, 

அழகும்‌ பண்பும்‌ தழையக்‌ கிடப்பினும்‌ 

பழகு தமிழ்‌ அறியாப்‌ பாவை தமிழருக்கு 
உயிரில்லாத உடலே அன்றோ 

கடுமொழி யேனும்‌ கன்னலின்‌ தமிழ்த்தேன்‌ 
வடிவிலா வாழ்வுக்‌ கடிப்படை யன்றோ; 
அன்றான்‌; விலகினான்‌; கன்னலை நோக்கி! 
அகல்யா மருதினை அகலாது தொடர்ந்தாள்‌. 
மருது, கன்னலை மன்னிப்பு வேண்டினான்‌! 
அத்தான்‌ ௨ருகஎன்‌ றழைத்த கன்னலில்‌ 
மொய்த்தான்‌; மலரின்‌ மூசு வண்டுபோல்‌! 
கன்னல்‌” “மருது” தம்‌ கண்ணும்‌ நெஞ்சும்‌ 
இன்னல்‌ உலகில்‌ இல்லைவே யில்லை; 
பாழுங்‌ கிணற்றில்‌ அகல்யா 

வீழ்ந்ததும்‌ காணார்‌; மேவினர்‌ இன்பமே! 


Kk 

உணர்வெனும்‌ பெரும்பதம்‌ 





கதிரவனை வழியனுப்பிக்‌ 
கனிந்த அந்திப்‌ போதில்‌ 
கடற்கரையின்‌ வெண்‌ மணலில்‌ 
தனியிருந்தேன்‌. கண்ணைச்‌ 
௪திபுரிந்து தெஞ்சினுள்ளே 
ஒருமங்கை தோன்‌ றிச்‌ 
சதிராடி நின்றாள்‌ 

அப்புதுமை என்ன சொல்வேன்‌! 
மதிபோலும்‌ முகமுடை.யாள்‌ 
மலர்போலும்‌ வாயாள்‌ 

மந்த நகை காட்டி எனை 

£வா” என்று சொன்னாள்‌. 
புதையல்‌ வந்து கூவுங்கால்‌ 
“போ” என்றா சொல்வேன்‌? 
பூங்கா வனக்குயிலே 

யாரடி நீ?” என்றேன்‌. 
“உணர்வு” என்றாள்‌. பின்னென்ன, 
அமுதாகப்‌ பெருகும்‌ 
ஓடையிலே வீழ்ந்தேன்‌ “என்‌ 
ஈடில்லாச்‌ சுவையே, 

துணை என்ன தமிழர்க்குச்‌ 
சொல்லேடி” என்றேன்‌. 

“தூயதான ஒற்றுமைதான்‌ 
துணை” என்றாள்‌ மங்கை 
இணையற்ற அத்நிலைதான்‌ 
ஏற்படுங்கால்‌ அர்த 
ஏற்பாட்டுக்‌ கிடையூறும்‌ 
ஏற்படுமோ? என்றேண்‌ 

£* தணல்‌ குளிரும்‌; இருள்‌ ஒளியாம்‌ 
- தமிழர்‌ ஒன்று சேர்ந்தால்‌? 
தம்மில்‌ ஒருவனின்‌ உயர்வு 
தமக்கு வந்ததாக 

_ எண்ணாத தமிழர்களால்‌ 
இடையூறும்‌ நேரும்‌, 
இனத்திலுறும்‌ தப்த வம்‌ 
வெடிமருந்து சாலை 
மண்ணாகும்படி எ திரி 
வைத்த கொடுத்‌ தீயாம்‌ 
வையத்தில்‌ ஒழுக்கமில்லார்‌ 
ஏதிருந்தும்‌ இல்லாச்‌ 
தகண்ணுகின்ற அன்புதான்‌ 
ஒற்றுமைக்கு வித்து, 

நல்ல அத்த வித்தினிலே 
தன்னலத்கைகச்‌ சிறிதும்‌ 
எண்ணாமை செழித்துவரும்‌ 
நடுவுநிலை பூக்கும்‌; 
ஏற்றமுறு செயல்‌ காய்க்கும்‌; 
பயண்‌ கணியும்‌”” என்றாள்‌. 

ரை 
மூழ்குதலும்‌ வேண்டுமோ 

மொழிக்‌! என்றேன்‌. 
“முன்னேற்றம்‌ ந எதா 

இதயம்‌ பூஞ்சோலை? 

 மொழிகின்‌ ற இம்மதமோ 

அச்சோலை கன்னை த 

தின்னவந்த காட்டுத்தீ”? 

என்றுரைத்தாள்‌ இன்பத்‌ 

சேனென்து சொல்லுவகோ 

அன்னவளின்‌ வார்த்தை? 

_ கன்னல்மொழி உயிர்‌ தழுவ: 

்‌ வீட்டுக்குச்‌ சென்றேன்‌ .. 

கதிகாட்டும்‌ விழியாளின்‌ 

காதல்‌ மறத்தல்‌ உண்டோ! 

அழிகிருக்கும்‌ அவளிடத்தில்‌ அன்பி ருக்கும்‌ 
அறிவிருக்கும்‌! செயலிலுயர்‌ தெறியி ருக்கும்‌ 
விழியிருக்கும்‌ சேலைப்போல்‌, கவிதை யின்பம்‌ 
வீற்றிருக்கும்‌ அவளரிய தோற்றந்‌ தன்னில்‌ 
மொழியிருக்கும்‌ செந்தமிழில்‌ தேனைப்‌ போலே 
முகமிருக்கும்‌ நிலவுபோல! என்னைக்‌ காணும்‌ 
வழியிருக்கும்‌; வரமாட்டாள்‌; வந்தெ னக்கு 
வாழ்வளிக்கும்‌ எண்ணந்தான்‌ அவள்பா வில்லை!" 


திருவிருக்கும்‌ அவளிடத்தில்‌! திறமி ருக்கும்‌! 
செங்காந்தள்‌ விரல்நுனியின்‌ தகத்தி லெல்லாம்‌: 
மெருகிருக்கும்‌! இதழோரப்‌ புன்சிரிப்பில்‌ 
விளக்கிருக்கும்‌! நீள்‌ சடையில்‌ மலரி ருக்கும்‌! 
புருவத்தில்‌ ஒளியிருக்கும்‌; வளை வி ருக்கும்‌ 
போய்ப்போய்‌ நான்‌ காத்திருக்கும்‌ இடமும்‌ மிக்க: 
அருகிருக்கும்‌! வரமாட்டாள்‌? உடையும்‌ தெஞ்சுக்‌ 
கணை கோலும்‌ எண்ணந்தான்‌ அவளுக்கில்லை. 


பண்பிருக்கும்‌ அவளிடத்தில்‌! ஆடு கின்ற 
பச்சைமயில்‌ போல்‌ நடையில்‌ அசைகி ருக்கும்‌! 
மண்ணிருக்கும்‌ கல்தச்சுச்‌ சுதைநூல்‌, தல்ல 
வார்ப்படநூல்‌ ஒவியநூல்‌ வல்லார்‌ எல்லாம்‌ 
பெண்ணிருக்கும்‌ அமைப்ப றியும்‌ ஒழுங்கி ருக்கும்‌: 
பிறர்‌ துயின்ற பின்‌ என்போல்‌ இரவில்‌ மூடாக 
கண்ணிருக்கும்‌ வரமாட்டாள்‌; என்றன்‌ காதற்‌ 
கனல்மாற்றும்‌ எண்ணந்தான்‌ அவளுக்‌ கில்லை, 

கணிவிருக்கும்‌ அவளிடத்தில்‌! சங்கை போலும்‌ 
கழுத்திருக்கும்‌! உயர்பசுமை மூங்கிலைப்‌ போல்‌ 
தனித்துயர்ந்த தோளிருக்கும்‌! கன்னம்‌, ஈரச்‌ 
அந்தனத்துப்‌ பலகைபோல்‌ குளிர்ந்தி ருக்கும்‌! 
இனித்திருக்கும்‌ பொன்னாடை! அவள்‌ சிலம்பில்‌ 
அழும்‌ஒலியில்‌ செவியனுப்பி நிற்பேன்‌ அந்த 
நினைவிருக்கும்‌? வரமாட்டாள்‌; சாவி னின்று 
மீக்குமோர்‌ எண்ணந்தான்‌ அவளுக்கில்லை. 


வளமிருக்கும்‌ அவளிடத்தில்‌! இருக்கும்‌ தூய்மை! 
மயிலிறகின்‌ அடியைப்போல்‌ பல்லி லெல்லாம்‌ 
அளியிருக்கும்‌! உவப்பிருக்கும்‌ காணுந்‌ தோறும்‌ 
உயர்மூக்கோ எள்ளுப்பூப்‌ போலி ருக்கும்‌! 
தெளிவிருக்கும்‌ பேச்சிலெல்லாம்‌ சிரிப்பி ருக்கும்‌ 
'செழும்ஊரார்‌ அறியாமல்‌ வரவும்‌ கொல்லை 
வெளியிருக்கும்‌! வரமாட்டாள்‌; என்‌ விழிக்கு 
விருந்தளிக்கும்‌ எண்ணந்தான்‌ அவளுக்‌ கில்லை. 


“பொறையிருக்கும்‌ அவளிடத்தில்‌! கொல்லைதன்னில்‌ 
பூம்பாகற்‌ கொடிதனது சுருட்கை யூன்றி 
உறைகூறை மேற்படர்ந்து சென்‌ நிட்டாலும்‌ 

ஒரு தொடர்பும்‌ கூறையிடம்‌ கொள்ளாமை போல்‌ 
பிறரிருக்கும்‌ உலகத்தில்‌ என்னையே தன்‌ 
பெறற்கரிய பேறென்று நெஞ்சிற்‌ கொள்ளும்‌ 
முறையிருக்கும்‌! வரமாட்டாள்‌; வந்தே இன்ப 
மூகங்காட்டும்‌ எண்ணந்தான்‌ அவளுக்‌ கில்லை. 

அறமிருக்கும்‌ அவளிடத்தில்‌ ! இருக்கும்‌ வாய்மை: 
அண்டையிலே பெற்றோர்கள்‌ இருக்கும்‌ போதும்‌ 
புறமிருக்கும்‌ என்மீதில்‌ உயிர்‌ இருக்கும்‌ ! 
“*பத்திருக்கும்‌ நான்‌ காத்த முல்லை” யென்றும்‌ 
*நிறம்காண வேண்டும்‌” என்றும்‌ சாக்குச்‌ சொல்லி” 
நிழல்போல என்னிடத்தில்‌ வரவும்‌ நல்ல 
திறமிருக்கும்‌ ! வரமாட்டாள்‌; வந்தென்‌ நோயைத்‌. 
தீர்க்குமோர்‌ எண்ணந்தான்‌ அவளுக்கில்லை. 


உயர்விருக்கும்‌ அவளிடத்தில்‌ ! இருக்கும்‌ நேர்மை ?” 
உடலாவி பொருளிவற்றில்‌ நானும்‌, தானும்‌ 
அயலில்லை என்னுமோர்‌ உளம்‌ இருக்கும்‌ 
அசைகின்ற இதழிலெல்லாம்‌ அத்தான்‌ என்ற 
பெயரிருக்கும்‌ ! எவற்றிலுமே எனை யழைக்கும்‌ 
பித்திருக்கும்‌ ! மாடியினின்‌ றிறங்க ஏணிக்‌ 
கயிறிருக்கும்‌ ! வரமாட்டாள்‌; என்செய்வேன்‌! நாண்‌ 
கடை த்தேறும்‌ எண்ணந்தான்‌ அவளுக்‌ கில்லை. 


சீரிருக்கும்‌ அவளிடத்தில்‌ ! உலகம்‌ போற்றும்‌ 
செந்தமிழ்மங்‌ கைக்கிருக்கும்‌ சிறப்பி ருக்கும்‌ 

தார்‌ இருக்கும்‌ நெடுந்தோளான்‌ பாண்டி நாட்டாண 
தானேநான்‌ எனும்கொள்கை தனக்கி ருக்கும்‌ 
ஊரிருக்கும்‌ தூக்கத்தில்‌ கொல்லைப்‌ பக்கத்‌ 
துயர்கதவின்‌ தாழ்திறந்து வரவோ பாதை 
நேரிருக்கும்‌ வரமாட்டாள்‌ என்றன்‌ காதல்‌ 
நெகுப்பவிக்கும்‌ எண்ணந்தான்‌ அவளுக்‌. கில்லை... 

.அருளிருக்கும்‌ அவளிடத்தில்‌! இசையிருக்கும்‌! 
ஆடவனும்‌, ஓர்‌ மகளும்‌ ஒப்பநோக்கி 
.இருள்கிழித்து வெளிப்படுமோர்‌ நிலவுபோல 
இரண்டுளத்தும்‌ திரண்டெழுந்த காதலுக்குத்‌ 
திரைஎன்ன மறைவென்ன? அவள்‌என்‌ தோள்மேல்‌ 
தேன்‌ சிட்டைப்‌ போற்பறந்து வருவதற்கும்‌ 
கருத்திருக்கும்‌ வரமாட்டாள்‌; வந்தெனக்குக்‌ 
காட்சிதரும்‌ எண்ணத்தான்‌ அவள்பாலில்லை. 


பிற்சேர்க்கை : 


காதலனுக்குத்‌ தேறுதல்‌ 





காதற்பசியினிலே கைக்கு வந்த மாம்பழத்தின்‌ 

” மீதில்‌ இதழ்குவித்து மென்‌ சுவையை நீ உரிஞ்சி 
நாவார உண்ணுங்கால்‌ நண்ணுமந்த தீங்கனியைச்‌ 
சாவான ஓர்‌ குரங்கு தான்பிடுங்கிற்‌ றேயோ ! 

னல i 4 2 

_ விழிநோக வையமெல்லாம்‌ தேடி, மிகுக்க 
.மொழிநோகக்‌ கூவி, நீ முன்பெற்ற கிள்ளையிடம்‌ 

ய்‌ காதல்‌ மொழி பழகக்கண் ட பெரும்பூனை ச்‌ 

. சாதல்‌ வந்து கிள்ளை தனை த்‌ தட்டிப்போயிற்றோ! 


* * * 


அறஞ்செய்ய, ஆர்ந்த புகழ்கொள்ளப்‌ பொன்னாற்‌ 
புறஞ்செய்தே உள்ளே புது மாணிக்கம்‌ சொரிந்த 
- பேழைதனைப்‌ பெற்றும்‌, பெற்றதற்கு நீ மகிழ்ந்தும்‌ 
-. வாழத்‌ தொடங்கையிலே மற்றந்தப்‌ பெட்டகத்தை 
 தோக்கிப்‌ பறிக்க நுழைந்தானா அத்தீய 
. சாக்காடெனும்‌ திருடன்‌! சற்றும்‌ தனித்ததின்றி 
. நெஞ்சம்‌ ஒருமித்து, நீரும்‌ குளிரும்‌ போல்‌ 
£ ப மிஞ்சுகின்ற காதல்‌ விளையாட்டுக்‌ காணுங்கால்‌ . 
2 
அந்த, மயிலை அழகின்‌ களஞ்சியத்தை 
௪ந்தத தமிழ்ச்சொல்‌ சகுந்தலா தேவியினை 
அ இழந்தாய்‌! உன்காதல்‌ நெஞ்சு பொறுக்குமோ! 


* * * 


ரூ.1 (AT டு 


தூயோனே மீனாட்சிசுந்தரனே என்தோழா ! 
ஆண்டுநூ ரறாகநல்‌ வன்பு நுகர்ந்திடினும்‌ 

ஈண்டுத்‌ தெவிட்டாத இன்பச்‌ சகுந்தலை தான்‌ 
இங்குன்னைத்‌ துன்பம்‌ இறுகத்‌ தழுவவிட்டுத்‌ 
திங்கள்‌ இருபதுக்குள்‌ சென்று மறைந்துவிட்டால்‌ 
அந்தோ உனக்கார்‌ ஓர்‌ ஆறுதலைச்‌ செய்திடுவார்‌? 
சிந்து கண்ணீருக்குத்‌ தேறுதலைச்‌ செய்வார்‌ யார்‌? 


3 x \ * 


தோழனே மீனாட்சி சுந்தரனே, ஒன்றுகேள்‌: 
யாழின்‌ மொழியும்‌, இசைவண்டு நேர்விழியும்‌ 
கோத்த முத்துப்பற்கள்‌ குலுங்கும்‌ சிரிப்பழகும்‌ 
வாய்த்த நல்வஞ்சி, மற்றொருத்தி இங்குள்ளாள்‌. 
தேடுகின்றாள்‌ உன்னை! நீ தேடந்தப்‌ பொன்னைஏன்‌ . 
வாடுகின்ராய்‌?ஏன்‌ உன்மலர்விழியை வாட்டுகின்றாம்‌: 
# # * 
அன்னவளால்‌ உன்றன்‌ அருங்குறைகள்‌ தீர்ந்து 
விடும்‌! 
முன்னர்‌ எழுந்திருநீ முழுநிலவு காண்பதுபோல்‌! 
அன்னவளை க்கண்டு நிலமை அறிவிப்பாய்‌! 
இந்நாட்டின்‌ முன்னேற்றம்‌ எண்ணி உழைக்கின்ற. 
நன்னோக்கம்‌ நண்ணும்‌ சுயமரியாதைக்காரர்‌ 
காட்டும்‌ நெறியே கடிமணத்தை நீ முடிப்பாய்‌! 
மீட்டும்‌ சகுந்தலையை எண்ணியுளம்‌ வாடாதே! 
அவ்வழகே இவ்வழகும்‌! அம்மயில்தான்‌ இம்மயிலும்‌: 
செவ்வையுற இன்பத்‌ திருவிழாவைத்‌ தொடங்கு! 
நீயும்‌ புதுமனையும்‌ நீடூழி வாழியவே! . 
- வாயார வாழ்த்துகின்றேன்‌ நான்‌ ! 

